



## ПРОГРАМА ЗА ПОДДРШКА НА СПОРТОТ ВО ОПШТИНА АЕРОДРОМ ЗА 2022 ГОДИНА

Програмата за поддршка на спортот во Општина Аеродром за 2022 година, има за цел подобрување на спортскиот живот во Општина Аеродром, поттик на жителите на Општината, а особено младата популација, за масовно вклучување во спортски активности, со цел развој на позитивните вредности на спортот, во функција на обезбедување на здрави идни генерации во Општина Аеродром, како и поддршка на истакнати спортски клубови и здруженија на граѓани преку кои ќе се презентира Општина Аеродром.

Општина Аеродром, оваа Програма ќе ја реализира во рамки на можностите и расположливите средства во Буџетот на Општината за конкретните намени.

Оваа Програма ќе се спроведува во текот на 2022 година.

### I. Поддршка на спортски манифестации и активности кои се организираат на подрачје на Општината од страна на здруженија на граѓани

#### 1. Цел

Основна цел на оваа активност е поддршка на рекреативни спортски активности и манифестации - турнири во фудбал, мал фудбал, ракомет, кошарка или друг вид на спортски натпревари, организирани на подрачјето на Општина Аеродром од страна на здруженија на граѓани, а кои имаат за цел масовно вклучување на младата популација и подигање на натпреварувачкиот дух и поттик на хуманиот аспект.

#### 2. Корисници

Корисници на оваа поддршка се жители на Општина Аеродром, организирани во здруженија на граѓани или друг вид на правни лица, кои се јавуваат како носители на организацијата на спортските манифестации и активности.

#### 3. Мерки

Општина Аеродром, како поддржувач на спортски манифестации и активности, во рамки на своите можности, може да дава техничка и финансиска поддршка на истите. Техничката поддршка подразбира давање на користење на техничка опрема со која располага Општината, на организаторот на манифестацијата, во периодот на траење на истата.

Финансиската поддршка за здруженија на граѓани за проекти од областа на спортот може да биде доделена по доставено барање или по објавен јавен повик, согласно расположливите средства од Буџетот на Општина Аеродром.

#### 4. Носител

Оваа активност, како посебна мерка во рамки на реализација на Програмата за поддршка на спортот во Општина Аеродром за 2022 година, може да се спроведува од страна на Општина Аеродром, преку надлежните Сектор за образование, спорт, култура и заштита на Општина Аеродром во соработка со другите сектори и одделенија.

#### 5. Извори на средства

Средствата за финансиска поддршка на рекреативни спортски активности и манифестации, се предвидени во Буџетот на Општина Аеродром за 2022 година и тоа од следната програма:

- Програма ЛО- спорт и рекреација, потставка 463110 – трансфери до здруженија на граѓани – 3.700.000,00 денари.



## II. Поддршка на спортски клубови со седиште на територијата на Општина Аеродром

### 1. Цел

Основна цел на оваа активност која може да се спроведува во Општина Аеродром, во рамки на можностите и планираните расположливи средства во Буџетот за тие намени е финансиски да им излезе во пресрет на спортски клубови, кои придонесуваат за промоција на спортот и промоција и претставување на Општина Аеродром, како на домашно, така и на меѓународно ниво.

### 2. Корисници

Како корисници на оваа помош, се јавуваат спортски клубови кои имаат седиште на подрачјето на Општина Аеродром.

### 3. Мерки

Финансиската поддршка на спортски клубови кои имаат седиште на подрачјето на Општина Аеродром за активности од областа на спортот може да биде доделена по доставено барање или по објавен јавен повик, согласно расположливите средства од Буџетот на Општина Аеродром.

### 4. Носител

Оваа активност, како посебна мерка во рамки на реализација на Програмата за поддршка на спортот во Општина Аеродром за 2022 година, ќе се спроведе од страна на Општина Аеродром, преку надлежните Сектор за образование, спорт, култура и заштита на Општина Аеродром и Секторот за финансиски прашања на Општина Аеродром.

### 5. Извори на средства

Средствата за поддршка на спортските клубови со седиште на територијата на Општина Аеродром, се предвидени во Буџетот на Општина Аеродром за 2022 година и тоа од следната програма:

- Програма ЛО- спорт и рекреација, потставка 463120 – трансфери до спортски клубови-30.000.000,00 денари

## III. Поддршка на училиштен спорт

### 1. Цел

Согласно можностите и во рамки на расположливите средства во Буџетот на Општината за 2022 година, Општината технички и финансиски ќе потпомага, иницира и ќе дава услуги за организација на разновидни спортски активности и натпревари во рамки на основните училишта на подрачјето на Општина Аеродром.

Основна цел на оваа активност е Општината да придонесе за масовно вклучување на младите училишни генерации во разновидни спортски активности, со што ќе се придонесе за развој на здрава младина која претставува иднина на Општина Аеродром.

### 2. Корисници

Корисници на овој вид поддршка ќе бидат учениците од основните училишта на подрачјето на Општина Аеродром и тоа:

- ООУ „Блаже Конески“
- ООУ „Браќа Миладиновци“
- ООУ „Горѓија Пулевски“
- ООУ „Љубен Лапе“



- ООУ „Лазо Ангеловски“
- ООУ „Димитар Македонски“
- ООУ „Гоце Делчев“
- ООУ „Александар Македонски“

### 3. Мерки

Начинот на обезбедување поддршка на спортските активности во областа на училишниот спорт може да биде преку поддршка во организирање на училишни спортски натпревари, обезбедување дипломи за победниците во истите, техничко помагање на реализацијата на натпреварите.

Финансиската поддршка научилишен спорт може да биде доделена по доставено барање или по објавен јавен повик, согласно расположливите средства од Буџетот на Општина Аеродром.

Општина Аеродром како основач на основните училишта на нејзино подрачје, во рамки на своите можности, преку надлежниот Сектор за образование, спорт, култура и заштита, во соработка со директорите на училиштата, и самата ќе иницира и организира спортски активности во училиштата и ќе обезбеди по четири термини во неделата во секое основно училиште резервирани за училишниот спорт.

### 4. Носител

Оваа активност, како посебна мерка во рамки на реализација на Програмата за поддршка на спортот на Општина Аеродром за 2022 година, ќе се спроведе од страна на Општина Аеродром, преку надлежниот Сектор за образование, спорт, култура и заштита на Општина Аеродром, а во соработка со другите надлежни сектори и одделенија од општината и одговорните лица во основните училишта на подрачје на Општина Аеродром.

### 5. Извори на средства

Средствата за поддршка на училишниот спорт, се предвидени во Буџетот на Општина Аеродром за 2022 година и тоа од следната програма:

- Програма ЛО- спорт и рекреација, потставка 464990 – други трансфери- 5.300.000,00 денари

## IV. Овозможување бесплатно користење на спортски терени за жителите на Општина Аеродром

### 1. Цел

Основна цел на оваа активност е овозможување бесплатно користење на тениски терени и повеќенаменски игралишта на подрачјето на Општина Аеродром за жителите на Општина Аеродром, со што ќе се придонесе за помасовно вклучување на жителите на Општината во спортски активности и промовирање здрав начин на живот за сите генерации.

### 2. Корисници

Корисници на оваа активност се жители на Општина Аеродром, заинтересирани за бесплатно користење на тениски терени и игралишта на подрачјето на Општината.

### 3. Мерки

Начинот на доделување термини за бесплатно користење на тениски терени на подрачјето на Општина Аеродром за жителите на Општината, ќе се спроведува врз основа на поднесени e-mail барања до Општината од страна на граѓани со адреса на живеење на подрачјето на Општина Аеродром, а во согласност со слободните термини предвидени за





користење од граѓаните на наведените спортски терени.

#### 4. Носител

Оваа активност, како посебна мерка во рамки на реализација на Програмата за поддршка на спортот на Општина Аеродром за 2022 година, ќе се спроведува од страна на Општина Аеродром, преку надлежните Сектор за образование, спорт, култура и заштита и Сектор за работи на Градоначалникот на Општина Аеродром.

**Напомена: По поднесено барање, по утврдена потреба или од интерес на општината, оваа предлог програма може да се менува и дополнува со активности во текот на целата 2022 година.**

Оваа програма влегува во сила со денот на објавувањето во „Службен гласник на Општина Аеродром“, а ќе се применува во текот на 2022 година.

Претседател на Совет  
на Општина Аеродром  
**Дејан Митески**

